

Giovanni Curmi Poeta

Studju Kritiku ta' GUZE' CHETCUTI

I

Giovanni Curmi hu wiehed mill-ftit Maltin li zammew tixghel it-torca tat-tradizzjoni letterarja Taljana. Oreste F. Tencajoli fil-ktieb "Poeti Maltesi d'Oggi" li hareg fis-sena 1932, fisser ruhu hekk fuq Giovanni Curmi:

"Poeta, rumanzier, ġurnalista u konferenzier, Giovanni Curmi jhobb l-arti bil-passjoni koliha li tnissel fih iż-żgħuzija tiegħu, imhegga u qawwija; profond fih hu s-sentiment tan-natura, mill-iżjed profond huwa s-sentiment tal-ġmiel. Huwa jhobb u jqim lill-gżira tiegħu ghanja bit-tifkiriet kbar u glorjużi li ghandha, u lill-poplu Malti twajjeb u serju, għalkemm fil-vini tiegħu waqtiet jigrú wkoll tqanqiliet li jehduh f'aspirazzjonijiet akbar u aktar wesghin."

Dan il-kumment inkiteb meta Giovanni Curmi kien għadu żagħżuġh, u l-poeziji li kienu nġhażlu f'dik l-antologija ta' Poeti Maltin kienu l-ewwel xrariet li kebbsu fil-qalb tal-poeta tagħna l-imħabba għall-poezija, imħabba li kellha twarrad maż-żmien biex tagħti frott mill-aħjar. Minn dak iż-żmien 'il hawn Giovanni Curmi baqa' jaħdem bla mistrieħ. Twieled biex ighix għall-Arti. Fi tletin sena ta' hajja mimlija attivita' letterarja hu ippublika għadd kbir ta' kotba — poeziji, novelli, xoghlijiet ta' kritika, djalogi, rumanz u storja tal-letteratura Taljana — u t-tifhir li qala' minn rivisti letterarji u awturi magħrufa Taljani juru ċar li Giovanni Curmi hu kittieb ta' qawwa kbira. Fost dawk li kitbu u ikkommentaw fuq ix-xoghlijiet tiegħu hemm Ada Negri, poetessa magħrufa għas-sincerita' ta' l-ispirazzjoni b'mod speċjali fil-kotba "Maternità" u "Il Libro di Mara".

Meta fl-1938 Giovanni Curmi hareg il-ktieb "Cento Novelle Paradossali", Roberto Bracco, li ismu hu magħruf fl-istorja tal-letteratura kontemporanea Taljana, għamel dan il-kumment: "Għamilt konoxxenza ta' kittieb mill-aqwa. Veru mghallem ta' l-istil hafif u mexxej. Faċilita', semplicita', qawwa fl-espressjoni, effetti immedjat. Umoriżmu awtentiku flimkien ma' spirtu ċajtjer naturali. Umoriżmu l-hin kollu. Ebda sforz. Ebda taħbit. Fantasiya ineżawribbli ibbazata fuq sfond ta' filosofija u tagħlim tal-hajja.

"Għandu xi ftit ta' l-umoriżmu Inġliż? Jidhirli li għandu.

U fuq hekk ma ghandux ghax jinkwjeta. Ghall-kuntrarju. Ghal-lex biss it-tibdil kontinwu internazzjonali li jista' jassikura ghal dejjem il-prospertà ta' l-Arti."

Kument iehor minn A.T. Kolatshevsky iqeghdilna quddiemna lil Giovanni Curmi bhaia awtur li ghandu sens qawwi ta' osservazzjoni: "Bilfors li int osservatur kbir li tara l-hwejjeg tad-dinja li l-'pubbliku' li ghandu hsiebu biss fil-hajja materjali ma jistax jarahom. Nifrahlek minn qalbi..... ghas-safa ta' l-istil sabih, haj u ferriehi li jwiddeb u jiggwida l-qarrej sal-quccata tal-filosofija u li, fl-istess hin, ma jolqot u ma jwegga' lil hadd."

Hekk ukoll Carlo Weidlich: "Curmi jaf josserva. Josserva kollox. B'mod mill-izjed metikoluż. Dan narawh fil-ktieb 'Il Delitto di Villa Cremera': hemm fih it-timbru polizjesk, it-timbru romantiku, it-timbru sentimentali, imma, fl-ahhar mill-ahhar, l-istil hu dejjem l-istess: semplici, sincier, bla tirqim zejjed, kitba mfissra kif nitkellmu."

Tlieta huma l-fazi li niltaqghu magghom fil-karriera poetika ta' Curmi: l-ewwel, iz-zghuzija u l-imhabba; imbaghad il-familja, l-epoka tal-maturità; u fl-ahharnett, il-poezija tal-meditazzjoni meta l-poeta beda jikteb fuq it-tigrib iebes tal-hajja.

Fis-sena 1923 hareg l-ewwel ktieb tieghu ta' poeziji "Liriche", poeziji mahruġa mill-qalb żaghżugha tal-poeta bhal sufarell li jtir minn haġra taż-żnied. Huma l-ewwel esperjenza tal-hajja. Il-poeta fittex li b'sentimenti poetiċi jaghtina figura ta' l-imhabba kif raha u kif hassha hu f'mument ta' illużjoni u disillużjoni, ta' ferb u swied il-qalb, ta' holn u realtà. Il-poezija ta' l-imhabba ma tistax tkun hliet poezija hrika: ghax hi mhix hliet l-espressjoni ta' sentiment ta' mument, riflessjoni profonda li taħkem lill-poeta f'hin ta' ispirazzjoni u li tfawwar minn ruhu bhal nixxiegha safja li sserrep qalb il-moghdijiet imwieghra tal-hajja. Il-qalb mill-izjed sensitiva tal-poeta timtela bis-seher tal-fantasija u, bhalma ghamlu matui iz-żminijiet il-poeti ta' l-Arcadia u poeti oħra kbar bhal Saffo, Dante, Petrarca u Leopardi, hi wkoll tghanni insahra mill-preżenza divina ta' l-imhabba. Il-versi ta' Giovanni Curmi fil-poezija ta' mhhabba, ghal-kemm kienu l-ewwel poeziji li nkitbu, imma jinhassu mielsa bhaż-żiffa helwa tar-rebbiegha ghax fihom jgħbru ż-żewġ karatteristiċi importanti tal-poezija, jgħifieri s-sincerità u s-sempli-

çità. Il-ktieb "Liriche" hu mqassam f'erbgħa: l-ewwel "Il-Għana tal-Hajja" (I Canti della Vita), imbagħad "Imhabba u Fantasija" (Amori e Fantasia), it-tielet parti "Mill-Qiegħ tal-Qalb" (Dal Profondo) u fl-aħħarnett "Għana tal-Harifa" (Autunnali). F'dan l-ewwel ktieb tinhass b'xi mod l-influwenza tad-D'Annunzio. Niftiehm u: hi haġa naturali illi l-poeta fil-bidu tal-karriera tiegħu jfittex id-dawl ta' l-ispirazzjoni li hu jhoss li l-aktar li jista' jmexxi fit-triq li jkun ser jaqbad. Il-personalità u l-individwalità ma jigux mill-ewwel. Iridu ż-żmien tagħhom. Il-poeta jiehu l-personalità tiegħu mill-istudji profondi li jagħmel matul is-snin u, wisq aktar minn hekk, mill-esperjenza tal-hajja. U l-esperjenza ma tiġix bħal lehha ta' berqa, imma trid is-snin it-twal li fihom il-poeta jkollu jbati biex ikun jista' jikteb dak li jhoss. Dik tkun il-poezija tiegħu għax maħduma fuq l-inkwina ta' qalbu.

Jiftah il-ktieb "Liriche" bit-tliet sunetti "Intima Storia". Nagħti bhala eżempju ta' semplicità fil-kelma, hlewwa fl-esperjenzi u titjir ta' immaġinazzjoni, dan is-sunett, i-ewwel wiehed mit-tlieta:

Qui sotto i cieli limpidi e fulgenti
innanzi a l'ampia libertà del mare
nacquero i primi sogni miei ridenti
e il cuor mio folle cominciò ad amare.

La letizia del sole e i freschi venti,
la nostalgia del ciel crepuscolare
e il murmure de l'onde sonnolenti
erano allor le cose mie più care.

Tutto era dolce come una carezza,
se non che nel mio petto a quando a quando
già sentivo una nota di tristezza.

Ma lieto era il mio labbro ed il mio viso,
il cielo al mare sorrideva blando,
e alla vita guardai con un sorriso.

Il-hajja, il-glorja tan-natura, iż-żgħużija, il-passjoni, il-paci u l-ferħ isawwru bejniethom festa ta' mhabba. Il-hajja bit-tgawdija u l-imrar tagħha l-poeta tagħna jrid igawdiha kollha kemm hi:

O vita in questa gioventù mia fiera
 io con tutti i tuoi gaudii e i tuoi tormenti
 voglio, tutta qual sei, goderti intera!

Il-poeta jghix fid-dawl sabih tar-rebbiegħa, fost il-ġmiel tan-natura, dik l-omm immortali, u fir-ruh tiegħu żagħżugħa jħoss it-tqanqil u l-ferħ tal-poezija :

Dal cuore all'imo e giù dall'imo al cuore
 le vene mi fluiscono esultanti
 con tutta la freschezza de l'aurore.

Il-poezija għandha seher fuq il-qalb tal-poeti żgħażgħ, seher li ż-żmien ma jista' qatt itemm. Giovanni Curmi fis-sunett "Arte" li deher fil-ktieb imsemmi "Liriche" jaghtina affermazżjoni serja tal-missjoni tiegħu ta' poeta :

E solo in te trovai la gioia vera.
 ogni altra cosa fu caduca e vile,
 ogni altro amore, ch'io credea gentile,
 una favola breve e menzognera.

E sempre a te fu l'anima asservita,
 e te sempre laudai sovra ogni cosa
 su tutti gli altri beni di mia vita.

Hafna snin wara din l-istess affermazżjoni nsibuha f'poezija oħra li dehret fil-"Malta Letteraria" (Jannar-April, 1952). "Alla Poesia" hi rifless haġ tas-sentimenti mill-izjed profondi tal-poeta, u jidher li kitibha meta fih haġss in-nostalgija ta' l-im-ghoddi u seta' jħares lura fuq il-medda taż-żminijiet u jiftakar fil-ħolm u l-viżjoni ta' żgħozitu :

E quanti sogni e idilli, nel mite albor lunare,
 fantasticammo insieme : insieme io e tu!

Il-lum, għalkemm il-poeta kiber, il-poezija għadu jħossha tiġbdu bis-seher tagħha. Iz-żgħozija għaddiet bħal ħolma, u ġew żminijiet oħra sbieħ u nenjen : il-benniena u bintu tarbija, u mill-qalb tal-missier li taf tħobb harġet tfawwar u taqbeż il-poezija :

Come un fugace sogno che sfuma alla mattina
 sparve la giovinezza, passò la prima età :
 poi altri tempi dolci : la culla e la bambina ;
 e su dal cor balzare i canti di papà.

Qisha holma hafifa li tghib x'hin jisbah l-ghada
 hekk ghebet iz-żghożija, għaddiet l-ewwel età :
 imbagħad żmien iehor helu : in-nieqa w it-tarbija,
 u mill-qalb safja fawwar il-ghana tal-papà.

Imma l-lum illi l-hajja l-poeta qed ihossha niezla, niezla, u
 dik it-tarbija saret sinjorima u ma tridx taf aktar "bil-ghana tal-
 papà"; ghaliex il-Poeżija għadu jhossha tiġbdu u ssahhru bil-
 ġmiel tagħha? Ma jimpurtax li ż-żmien għadda u l-hajja tbdid-
 dlet. Poeta u Poeżija ma jinfirdu qatt :

Che importa se la vita è stata un sogno vano?
 O malta Amata vieni, come venivi allor!
 O molto Amata inebriami! Come al tempo lontano,
 fantasticare è dolce, dolce è sognare ancor.

X'jimporta jekk il-hajja kinitli holma fiergħa?
 O wisq maħbuba ejja, kif ġejtni dak iz-żmien!
 O wisq maħbuba qalbi ferrahli! Bħall-imghoddi
 helwin il-fantasija w il-holm li noħlom jien.

Anki fl-ewwel poeziji, għalkemm Giovanni Curmi kien għar-
 du żagħżuġh, naraw fil-bidu tagħhom anki dawk il-kwalitajiet
 letterarji li jiffurmaw il-poeta kbir : is-sentiment u l-immaginaz-
 zjoni. Curmi hu poeta li jaf ihaddem bis-sengħa x-xjenza tar-rit-
 mu, mgħallem tal-kelma li jaf jorqomha u jżewwaqha biex tagħ-
 tih il-ġmiel ta' ideat li jrid hu u, b'mod mill-aħjar, igħaqqad ħsi-
 bijiet u sentimenti f'armonija melodjuża.

Il-poeżija mhijiex xi loġħa, iġhidilna l-poeta liriku Fran-
 çiz Francois Villon. Dan hu l-messagġ li dan il-poeta kbir Fran-
 çiz għadda lill-poeti ta' żmienu u ta' warajh : "Il-Poeżija mhi-
 jjeix xi loġħa sempliċi. Is-sens unoristiku, l-għerf u t-tirqim li
 ddaħhal fil-poeżiji tiegħek m'huma xejn, jew kważi xejn, jekk
 filhom ma ddaħhalx ukoll l-aktar parti profonda ta' qalbek. Il-
 poezija mhijiex biss ġabra bis-sengħa ta' hsejjes u xbiat : hi l-
 għanja profonda ta' bniedem. Tqabbad l-egħruq tagħha fil-qieġh

tal-qalb umana; u minn hemm tiehu l-hajja tagħha; u hemm-hekk illi hi ssib il-kwalità essenzjali biex tkun tista' tgħix hajja kbira u qawwiya li tibqa' shiha għal dejjem."

Din il-forza mohbija, misterjuża, li tohloq il-hajja fil-poezija, insibuha f'hafna mill-poeziji li Curmi kiteb fl-epoka tal-maturità tiegħu, imma mhux biss f'dawn il-poeziji iżda anki f'poeziji oħra tal-bidu bhalma huma "L'anima profonda", "Solitudine", "Sono come la vergine", u "Tristezze d'autunno". Profondità ta' hsieb imsieħba ma' qawwa ta' mhabba lejn Alla, għajn ta' kull virtù u gmiel, li fih il-poeta jsib il-meditazzjoni intellettuali tiegħu, insibuha f'din it-terzina li tagħlaq is-sunett "Solitudine":

Al bene tutta l'anima s'inclina,
il cuore si fa puro e angelicato,
e lo spirito a Dio più s'avvicina.

Izda l-poezija hi l-istess bħal tfajla li ssahhrek bi hlewwit-ha jekk tkun liebsa meqjus u kif għandu jkun. Il-liebsa tal-poezija tiffurmaha t-teknika tal-versi, jgħifieri l-istil. L-istil li fuqu mexa Giovanni Curmi hu l-istil klassiku-romantiku. Il-poezija tiegħu ma tingatax mill-istil tradizzjonalista, u l-vina romantika tinħass f'hafna mill-poeziji, b'mod speċjali f'dawk li kiteb fl-ewwel u fit-tieni fazi tal-karriera tiegħu fiż-żmien li hareġ "Il Canzoniere della Bambina". Fuq din it-tieni fazi nitkellmu fit-tieni parti ta' dan l-istudju. Bħala eżempju ta' poezija romantika nsemmi mill-ktieb "Liriche" dawk li tawni impressjoni mill-aħjar, jgħifieri "Le fanciulle del sogno e della vita", "Romanza" u "Fantasia", poeziji ta' mhabba li tfewwaħ bħal war-da li tkun għadha kemm fethet għad-dawl tal-hajja. Araw id-delikatezza tas-sentimenti u l-hlewwa ta' l-idea f'dawn il-versi:

FANTASIA

Danzavi tutta fresca e tutta aulente
(non così forte aulivano le rose)
una danza di sogni e voluttà:
ardevan gli occhi tuoi vivacemente
come due fiamme, grandi e luminose,
e danzavi con lieta agilità.

Nei miei sogni, di te tutti fragranti,
una imagine sola alta fioria:

d'altro non so, non mi ricordo più.
 Ma da quel giorno porto nei miei canti
 una nuova più fulgida armonia,
 è l'armonia con cui danzavi tu.

Sentimenti mqanqlin bil-vitalità ta' l-imħabba ħolqu fil-poeta sens qawwi ta' ottimizmu. Għall-poeta f'dak iż-żmien inwarrad ta' żgħożitu kollox kien jidher tajjeb u sabiħ. Il-kwiekeb, il-qamar, it-tfajliet ferrieħa, bjondi jew somor imdawra fil-misteru tal-holm tefgħu bħal dawl sabiħ ta' hena u ta' mħabba fil-ħajja tal-poeta tagħna. Baqa' dak id-dawl ta' paċi u ta' ottimizmu jiggrwidah matul il-karriera kollha tiegħu poetika? Ngħid li baqa', għalkemm ma setax jonqos, l-aktar fit-tielet fazi ta' ħajtu, li r-riħ tal-ħarifa waqqa' 'l hemm u 'i hawn xi weraq niexef' imma s-sigra baqgħet dejjem ħajja mimlija bil-ghana tar-rebbiegħa u bil-glorja li tatha n-natura :

Vivo d'arte e di sogni, e a l'alma mia
 è un giorno di tripudi e d'allegrezza
 quando sorride in me la poesia.

Il-ħajja tiegħu li qassamna fi tliet fazi kienet kollha kemm hi ħajja ta' poezija.

L-ewwel, naraw il-ġmiel u s-saħħa taż-żgħożija, il-ħeġġa ta' ħajja attiva, is-sider mimli b'inni ta' ferħ u bluħa, il-paċi tar-ruħ, it-tifkiriet tat-tfulija--id-dlam tan-niket jintrebaħ mid-dawl tat-tama, u għall-poeta kollox jidher hieni fil-kontemplazzjoni tat-tfajliet u fix-xewqa ta' mħabba li ma tintemmx.

It-tieni, ir-realtà tal-ħajja miżżewġa, il-viżjoni tal-futur. il-benniena lesta ħalli tilqa' t-tarbija li għadha ġeija, il-ferħ tat-twelid, l-imħabba tal-missier u ta' l-omm, id-daħk, il-logħob, il-holm u l-ansjetà.

It-tielet, il-meditazzjoni u r-riflessjoni fuq dak li għadha, ir-ruħ li tftitx għalxejn biex tifhem il-misterju tal-ħajja fin-niket u fit-tgawdija, il-paċi fi ħdan il-familja, il-mewt, ir-rabta ma' Alla, l-ispiritu religjuż qawwi fil-poeta ottimista :

Io non ho nulla : quello che possiedo
 nella vita e un Tuo dono : anche la morte ,
 benchè castigo, è un dono, anzi il più grande
 Tuo dono se ci porta fino a Te.

(A Dio).

Jien m'għandi xejn : u dak li għandi

fil-ħajja tajthuli Int : anki l-mewt,
għalkemm kastig, hi don, anzi l-akbar don
jekk hi twassalna Hdejk.

Dawn huma s-sentimenti sbieħ tal-poeta li fid-dlam ra dejjem xaqq dawl ta' tama, u fin-niket fittex dejjem il-ferħ. Hu fittex u sab l-imħabba fil-kobor tan-natura, fil-ħajja ferrieħa taż-żgħożija, fil-kenn u fil-paċi tad-dar, u f'Alla li minnu ħa l-ispirazzjoni tiegħu. Giovanni Curmi hu poeta mitwieled : il-poeżija tiegħu tibqa' maż-żmien tferraħ, twiddeb u tgħallem, għax hi poeżija li ħarġet naturali mill-qalb ibbażata fuq il-filosofija u l-esperjenza tal-ħajja.